

Й и л г ь г ч с а р

Ончта 1959 джил төгсдженә. Ноябрь сар чиләд, шин цасар буурлтен декабрь сар ургьджана. Удлго шин 1960 джил эклхмн. Колхоз болн совхоз болгьна гардачнр, хөөчнр болн үкрчнр, саальчнр болн шовучнр советск улсин авьясар күч-көлсәнннь ашан диглдж, долан джилин хойрдгч меджәд ягьдж орхан, күцәхән, коммунизм тосхлгьна әмтнә кергт ямаран дем тәвхән тоолджана.

Селәнә эдл-ахун халхд кегден кәдлмш авад хәләхлә, күн болгьна оньг мах, үс, өндг, ноос гаргьлгьнд, әдниг государствд өглгьнә джилә даалгьвр күцәлгьнд тусна. Ода государствд селәнә эдл-ахун эдл-уш орулж өглгьиг күцәлгьнә тускар үт келгджәхш. Энүнә ормд зугл «даалгьвр-даалгьвр» гидж делгүдан келгднә. Эннч чик мөн, юнъгад гихлә «келсн үт, керчсн модн» гидж келдг, үгдән күрх кергтә.

Республикин күч-көлсчнр Төрскндән мах өглгьнә зурагьан 134 процент, үс — 116 процент, ноос өглгьнә зурагьан 102 процент күцәсмн. Энүгәр йоста кевәр байрлдж-бахтдж болджана.

Ода республикин селәнә эдл-ахун өдләчнр долан джлә зураг болзгаснь урд күцәлгьнә дөрлдәнд орад авсн социалистическ даалгьвран күцәднн күцәхәр зүткдж йовна.

Эн джилин ноябрин 20-д республикар государствд селәна эдл-ахун эдл-уш өглгьнә джилә даалгьвр күцәлгьнә йовуд ним кевәр йовна: государствд мах өглгьнә джилә даалгьвр 91 процент, үс — 97 процент, өндг — 85 процент, ноос өглгьнә

джилә даалгьвр 97 процент күцәлгьсмн. Одахн КПСС-н таньгьчин комитетин бюро болн Хальмг АССР-н Министрмүдин Совет государствд селәнә эдл-ахун эдл-уш өглгьнә джилә даалгьвр түргәр күцәх керг-үүлдвр темдглад Төрскндән мах, үс, өндг болн ноос өглгьнә даалгьвран КПСС-н ЦК-н декабрин 22-т болх Пленум күртл күцәхмн гидж партин балгьсна болн райодин комитетст, балгьсна болн райодин күцәгч комитетст, эдл-ахун гардачнрт заала.

Государствд селәнә эдл-ахун эдл-уш өглгьнә социалистическ дөрлдәнд ним район түрүн ормсинь эзджәнә: мах өглгьәр джилә даалгьвран — 117 процент, өндгәр — 104 процент күцәсн Каспийск район, махар 104 процент күцәсн Черноземельск район, үс өглгьәр джилә даалгьвран 111 процент, өндгәр — 109 процент, ноосар — 117 процент күцәсн Западн район, өндгәр 99,4 процент, ноосар — 108 процент күцәсн Тшалтинск район түрүн нүүрт йовцхана.

Эн джилин декабрин 22 күртл, КПСС-н ЦК-н Пленум секгдх өдр күртл государствд мах, үс, өндг, ноос өглгьнә даалгьвран күцәхин төлә эдл-ахун гардачнрин халхас ик гидг гүджрлт, тодрха кәдлмш некгджәнә. Авгдсн даалгьвр эрк биш күцәгдх төвтә, энүг күцәхд маднд цуг әв-аргьнь бәәнә.

Долан джилин зураг болзгаснь урд күцәлгьнә дөрлдәнд авсн даалгьвран күцәлгьн — КПСС-н ЦК-н декабрьск Пленумд производственн сән гидг белг болхмн.